
CBSE Class-5 Hindi

NCERT Solutions

रिम्झिम पाठ- 14. बाघ आया उस रात

बात-बात में

“वो इधर से निकला, उधर चला गया”

प्रश्न- (क) यह बात कौन किसे बता रहा होगा?

उत्तर- यह बात बेटू छोटू को बता रहा होगा।

(ख) तुम्हें यह उत्तर कविता की किन पंक्तियों से पता चला?

उत्तर- हमें यह उत्तर कविता की निम्नलिखित पंक्तियों से पता चला

‘पाँच-साला बेटू ने हमें फिर से आगाह किया।’

खबर तेंदुए की

प्रश्न- (क) कक्षा 2 की रिम्झिम के अखबार में छपा समाचार दिया गया है। साथ में उस समाचार के आधार पर लिखिए कहानी भी दी गई है उसे एक बार फिर से पढ़ो।

उत्तर- (क) छात्र कक्षा 2 की पुस्तक से कहानी पढ़ें।

(ख) अब ‘बाघ आया उस रात’ कविता के आधार पर एक ‘समाचार’ लिखो।

उत्तर- हिमाचल प्रदेश: कल रात हिमाचल प्रदेश के पपलाह गांव में एक बाघ आ गया। जिसे कारण गांव में अफरातफरी मच गई-। लेकिन बाघ जल्दी ही वहां से चला गया। वह बाघ इससे पहले भी गांव में नदी के पास अपनी बाधिन और बच्चों के साथ देखा गया था। बाघ के गांव में इस तरह आने से डर का माहौल बन गया है। लोग शाम हो ते ही अपने घरों दरवाजे बंद कर लेते हैं।

(ग) तेंदुए और बाघ में क्या अंतर है? पता करो। इस काम के लिए तुम बड़ों से बातचीत भी कर सकते हो।

उत्तर- तेंदुए और बाघ का रंग कुछ अलग होता है। उनकी दौड़ने की गति में भी कुछ अंतर होता है। तेंदुआ कुछ छोटा होता है, जबकि बाघ उससे बड़ा होता है।

उस रात

इस कविता में एक ऐसी रात की बात की गई है जिस रात को कुछ अनोखी घटना घटी थी।

प्रश्न- (क) उस रात को कौन सी अनूठी बात हुई थी?

उत्तर- उस रात को गांव में बाघ आ गया था।

(ख) तुम्हारे विचार से क्या यह बात सचमुच अनूठी है? क्यों?

उत्तर- हाँ, यह बात सचमुच में अनूठी है क्योंकि ये जानवर जंगल में रहते हैं और उनका गांव में आना अनूठी बात है।

(ग) उस रात को और क्या क्या हुआ आपने दोस्तों से बातचीत करके लिखो।

उत्तर- उस रात को बाघ आने से गांव में हडबड़ी मच गई होगी। लोग बाग को भगाने के लिए इकट्ठा हो गए होंगे। साथ ही डर के मारे समूह बना कर घूम रहे होंगे। बच्चों को घरों के अंदर बंद कर दिया गया होगा।

बाघ के काम

“बाघ कहीं काम नहीं करता, न किसी दफ्तर में, न कॉलेज में”

प्रश्न- बाघ दिन भर क्या-क्या करता होगा? कहाँ-कहाँ जाता होगा? अपने साथियों के साथ मिलकर जानकारी एकत्रित करो। फिर चर्चा करके उस पर एक चित्रात्मक पुस्तक तैयार करो। इसे तुम अपने पुस्तकालय में भी रख सकते हो।

उत्तर- बाघ दिन भर जंगल में घूमता रहता होगा और शिकार करता होगा। वह जंगल के साथ-साथ पहाड़ों, झरनों तथा नदी पर जाता होगा। छात्र स्वयं चर्चा करके एक चित्रात्मक पुस्तक तैयार करे।

आँखें फैलाकर

वो इधर से निकला उधर से चला गया

वो आँखें फैलाकर बतला रहा था।

प्रश्न- नीचे आँख से जुड़े कुछ और मुहावरे दिए गए हैं, वाक्यों में इनका इस्तेमाल करो।

आँख लगाना, आँख दिखाना, आँख मूँदना, आँख बचाना, आँखें भर आना, सिर आँखों पर बैठाना

उत्तर- आँख लगाना –(नींद आना)- कहानी सुनते-सुनते विशाखा की आँख लग गई।

आँख दिखाना –(डराना)- मां ने बच्चे को गलती करने पर आँख दिखाई।

आँख मूँदना –(ध्यान न देना)- हमें गलत काम को देखकर आँखें नहीं मूँदनी चाहिए, बल्कि उन्हें रोकना चाहिए।

आँख बचाना –(चुपचाप निकलना)- उधार के रुपए लौटाने के डर से मनोज आँखें बचा कर निकल रहा था।

आँखें भर आना –(पीड़ा पहुंचना)- एक कबूतर को मरते देख मेरी आँखें भर आईं

सिर आँखों पर बैठाना –(बहुत इज्जत देना) ट्वेंटी20- वर्ल्ड कप जीतने पर भारतीय टीम को लोगों ने सिर आँखों पर बिठा लिया।

शब्दों की दुनिया

प्रश्न- (क) पाँच साला बिटू ने हमें फिर से आगाह किया। ‘आगाह किया’ का मतलब क्या हो सकता है?

• सचेत किया _____

• मनोरंजन किया _____

• बताया _____

• समझाया _____

उत्तर- सचेत किया

(ख) कविता में इनमें से कौन सा भाव झलकता है?

उत्तर- कविता में इनमें से सचेत करने का भाव झलकता है।

(ग) किन किन पंक्तियों/शब्दों से यह भाव व्यक्त हो रहे हैं?

*आश्चर्य, *डर *अविश्वास

उत्तर- आश्चर्य – “वो इधर से निकला

उधर चला गया SS”

डर – “आप रात को बाहर निकलो!”

अविश्वास – “न किसी दफ्तर में

न कॉलेज में SS”

(घ) जब हम कविता के जरिए कोई बात कहते हैं तो आमतौर पर शब्दों के कर्म को बदल देते हैं

• जैसे कविता का शीर्षक “ बाघ आया उस रात ” गद्य में “ उस रात बाघ आया ” होगा | ऐसा क्यों किया जाता होगा?

• इस किताब की दूसरी कविताएँ भी पढ़ो शब्दों के क्रम में आए बदलाव पर गौर करो | ऐसे ही कुछ वाक्यों की सूची बनाओ |

• क्या शब्दों के क्रम में बदलाव अखबार की खबरों में भी आता है ? पाठ्यपुस्तक की पृष्ठ संख्या - 116 पर बने कोलाज को देखो और बताओ |

उत्तर- ऐसा कविता में लय-तुक तथा प्रवाह लाने के लिए किया जाता है |

• अन्य कविताओं में शब्दों के क्रम में आए बदलाव-

(अ) सीटी भी है कई तरह की |

(आ) हैं छोटी-छोटी तलवार |

(इ) थोड़ा घबराते भी थे हम उससे |

(ई) गुरु एक थे और थे एक चेला |

(उ) टके सेर मिलती थी राबड़ी मलाई |

उत्तर- हा, शब्दों के क्रम में बदलाव अखबार की खबरों में भी आता है | जैसे-

(अ) किस तरह के बच्चे होते हैं अच्छे |

(आ) अठारह घंटे की देरी से चल रही रेलगाड़ियाँ |

(इ) कोहरे के असर से मंद पड़ी ट्रेन व् बसें |

(ई) स्वीपर कर रहे डॉक्टर का काम |

(उ) इस बार कठिन होगा बच्चों को रिझाना |